

بغیر وضو قرآن والی ڈیوائس یا سکرین کو چھونے کا حکم

موجودہ دور میں ڈیجیٹل ڈیوائسز (Digital Devices) کے سافٹ ویئر (Software) میں جس طرح دوسرا مواد فیڈ (Feed) یا انسٹال (Install) کر کے محفوظ (Save) کیا جاتا ہے، اسی طرح بعض اوقات قرآن مجید بھی محفوظ (Save) کر دیا جاتا ہے۔

﴿گزشتہ صفحے کا بقیہ حاشیہ﴾

وفی "المفید": "قیل لا یکرہ من حواشی المصحف والبیاض الذی لا کتابۃ علیہ، وإنما المکرہ مس موضع الکتابۃ لا غیر، والصحیح منعه لأنه تبع للقرآن (البنایۃ شرح الہدایۃ، ج ۱ ص ۶۵، کتاب الطہارۃ، باب حیض والاستحاضۃ)
فأما مس الجلد ومس موضع البیاض منه لا یکرہ لأنه لم یمس القرآن وهذا أقرب إلى القیاس والأول أقرب إلى التعظیم (تحفة الفقہاء للسمرقندی، ج ۱ ص ۳۲، کتاب الطہارۃ، باب الحدیث) وقیل لا یکرہ مس الجلد المتصل به ومس حواشی المصحف والبیاض الذی لا کتابۃ علیہ. والصحیح منعه؛ لأنه تبع للمصحف ویکرہ مس الدرہم واللوح إذا کان فیہما کتابۃ شیء من القرآن (تبیین الحقائق، ج ۱، ص ۵۸، کتاب الطہارۃ، باب حیض)
۱ (قوله: علی الصحیفۃ) قید بها؛ لأن نحو اللوح لا یعطى حکم الصحیفۃ؛ لأنه لا یحرم إلا مس المکتوب منه ط.
(قوله: قاله الحلبي) هو الشيخ إبراهيم الحلبي صاحب متن الملتقى وشارح المنية (رد المحتار، ج ۱، ص ۱۷۵، کتاب الطہارۃ)

www.idaraghufuran.org

قرآن مجید کو بغیر وضو چھونے کا حکم ﴿ 483 ﴾ مطبوعہ: کتب خانہ ادارہ غفران راولپنڈی

جس کو بوقت ضرورت ڈیجیٹل سکرین (Digital Screen) پر دیکھا اور دیکھ کر تلاوت کیا جاسکتا ہے۔

ڈیجیٹل ڈیوائسز (Digital Devices) دو قسم کے اجزاء پر مشتمل ہوتی ہیں۔

(1)..... ہارڈ ویئر (Hardware) (2)..... سافٹ ویئر (Software)

ہارڈ ویئر (Hardware) سے ڈیجیٹل ڈیوائسز کے وہ تمام مادی اجزاء مراد ہیں، جن کو چھوا جاسکتا ہے، جب کہ سافٹ ویئر (Software) سے مختلف ڈیجیٹل پروگرام مراد ہیں، جن میں کمپیوٹر اور موبائل فون وغیرہ کو چلانے والے آپریٹنگ سسٹم (Operating System) اور دیگر ایپلی کیشنز (Applications) شامل ہیں، ان کے علاوہ تمام قسم کا دیگر مواد (Data) بشمول تصاویر، آڈیو، وڈیو فائلیں بھی سافٹ ویئر (Soft Data) ہی کی اقسام ہوتی ہیں، جن کا ایسا کوئی مادی وجود نہیں ہوتا، جسے چھوا جاسکے۔
آج کل موبائل فون اور بطور خاص سمارٹ فون (Smart Phone) کے ذریعہ سکرین پر قرآن مجید کو دیکھنے اور دیکھ کر قرآن مجید کی تلاوت کرنے کی صورتیں کثرت سے پیش آتی ہیں۔

تو سوال پیدا ہوتا ہے کہ جن ڈیجیٹل ڈیوائسز (Digital Devices) میں قرآن مجید محفوظ (Save) ہو، ان ڈیوائسز (Devices) کو بغیر وضو کے چھونا بالخصوص جب سکرین (Screen) پر قرآن مجید لکھی ہوئی شکل میں نظر آ رہا ہو، اس وقت اس ڈیوائس یا سکرین کو بغیر وضو کے چھونا جائز ہے یا نہیں؟

چونکہ مذکورہ نظام یا سسٹم نئے دور کی ایجاد ہے، اس لیے اس کو بغیر وضو چھونے کا صراحتاً حکم سابق فقہائے کرام کے اقوال میں نہیں ملتا، اور موجودہ دور کے اہل علم حضرات کا اس کے متعلق اختلاف پایا جاتا ہے، اس سلسلہ میں پائے جانے والے اہل علم حضرات کے مختلف اقوال کا خلاصہ ذیل میں پیش کیا جاتا ہے۔

www.idaraghufuran.org

قرآن مجید کو بغیر وضو چھونے کا حکم ﴿ 484 ﴾ مطبوعہ: کتب خانہ ادارہ غفران راولپنڈی

(1)..... بعض حضرات کا فرمانا یہ ہے کہ جس ڈیوائس (Device) میں قرآن مجید محفوظ (Save) ہو، اس پوری ڈیوائس کو مصحف یعنی قرآن مجید کے نسخہ کا حکم حاصل ہو جاتا ہے، اور اس کو ہمہ وقت بغیر وضو کے چھونا جائز نہیں رہتا، خواہ سکرین پر قرآن مجید نظر آ رہا ہو یا نظر نہ آ رہا ہو، تا آنکہ اس ڈیوائس کو چھونے کے لیے کوئی پاک چیز درمیان میں حائل نہ ہو، یا اس کو چھونے والا با وضو نہ ہو۔

یہ حضرات مذکورہ صورت میں ڈیوائس (Device) کی سکرین (Screen) اور اوپر کی باڈی (Casing) یا ہارڈ ویئر (Hardware) کو مصحف یعنی قرآن مجید یا اس کے غلاف متصل وغیرہ کا حکم دیتے ہیں۔

لیکن شرعی و فنی دلائل کی رو سے ان حضرات کا مذکورہ موقف زیادہ مضبوط معلوم نہیں ہو سکا، کیونکہ یہ بات واضح ہے کہ عام طور پر اس طرح کی ڈیوائس خالص قرآن مجید کے مواد پر مشتمل نہیں ہوتی، بلکہ ڈیوائس میں قرآن مجید کے علاوہ دوسرا مواد (Data) بھی ہوتا ہے، اور عموماً اس میں قرآن مجید کے علاوہ دیگر مواد کی جگہ بھی بہت زیادہ ہوتی ہے، نیز سکرین اور اس ڈیوائس کا سافٹ ویئر الگ الگ چیزیں ہیں، جیسا کہ آگے آتا ہے، اس لیے ہمہ جہتی اعتبار سے اس پوری ڈیوائس کو مصحف کا حکم دینا راجح معلوم نہیں ہوتا۔

(2)..... بعض حضرات کا فرمانا یہ ہے کہ جب ڈیوائس کی سکرین پر قرآن مجید نظر آ رہا ہو، اس حالت میں بغیر وضو اس سکرین اور ڈیوائس کو چھونا جائز نہیں رہتا، کیونکہ اس وقت اس کو مصحف یعنی قرآن مجید کے نسخہ کا حکم حاصل ہو جاتا ہے۔

لیکن شرعی و فنی دلائل کی رو سے یہ رائے بھی زیادہ وزنی اور مضبوط معلوم نہیں ہو سکی، اگرچہ اس رائے میں احتیاط زیادہ ہے، جیسا کہ آگے آتا ہے۔

(3)..... بعض حضرات کا فرمانا یہ ہے کہ جب ڈیوائس کی سکرین پر قرآن مجید نظر آ رہا ہو، اس حالت میں بغیر وضو اس ڈیوائس کی صرف سکرین کو چھونا جائز نہیں ہوتا، اور اس صورت

www.idaraghufuran.org

میں سکرین کو بعینہ مصحف یعنی قرآن مجید کے نسخہ کے اوراق یا غلاف متصل کا حکم حاصل ہو جاتا ہے۔

البتہ سکرین کے علاوہ ڈیوائس کے دیگر حصوں اور پارٹس (Parts) کو چھونا جائز ہوتا ہے، کیونکہ ان کو غلاف متصل کا حکم حاصل نہیں ہوتا، زیادہ سے زیادہ غلاف منفصل کا حکم حاصل ہوتا ہے۔

پس ان حضرات کے نزدیک جب قرآن مجید موبائل یا میموری کارڈ کے اندر ہو، اور اس کو اسکرین پر کھولا یا چلایا نہ گیا ہو، تو اس وقت چوں کہ قرآن مجید حروف و نقوش کی صورت میں موجود اور ظاہر نہیں ہوتا، اس لیے اس سکرین کو ہاتھ لگانے کے لیے با وضو ہونا ضروری نہیں، اور جب موبائل یا میموری کارڈ میں موجود قرآن مجید اس کی اسکرین پر کھول لیا جائے، تو اس وقت چوں کہ سکرین پر موجود نقوش قرآن مجید کے الفاظ پر دلالت کرتے ہیں، تو اس وقت سکرین پر ہاتھ لگانے کے لیے وضو ہونا ضروری ہوگا اور اس صورت میں چوں کہ قرآن مجید کا صرف وہی حصہ حروف و نقوش کی شکل میں ہے، جو سکرین پر نظر آ رہا ہے، لہذا اس سکرین کو تو طہارت اور وضو کے بغیر چھونا جائز نہ ہوگا، اور سکرین کے علاوہ موبائل کے بقیہ حصوں کو بغیر وضو چھونا جائز ہوگا، البتہ ادب کا تقاضا اور زیادہ احتیاطی پہلو یہ ہے کہ اس ڈیوائس یا موبائل کی سکرین کے علاوہ بقیہ حصوں کو بھی وضو کے بغیر نہ چھوا جائے۔

اگرچہ اس رائے میں احتیاط کا پہلو پایا جاتا ہے، لیکن شرعی و فنی دلائل کے لحاظ سے یہ رائے بھی زیادہ مضبوط معلوم نہیں ہو سکی، کیونکہ اولاً تو سکرین کو غلاف متصل کا حکم دینا راجح نہیں۔ دوسرے اگر سکرین کو غلاف متصل کا حکم دیا جائے، تو سکرین کے علاوہ ڈیوائس کے دوسرے حصوں اور پارٹس (Parts) کو بھی حکم دینا چاہیے، اور جب قرآن مجید سکرین پر نظر نہ آ رہا ہو، اس وقت بھی یہی حکم دینا چاہئے، کیونکہ دوسرے پارٹس بھی اس ڈیوائس کے ساتھ سکرین کی طرح ہی وابستہ ہوتے ہیں، اور جب قرآن نظر نہ آ رہا ہو، اس وقت بھی وہ پارٹس

پہلی حالت کے مطابق ہی ڈیوائس سے وابستہ ہوتے ہیں، جیسا کہ آگے آتا ہے۔
(4)..... بعض حضرات کا فرمانا یہ ہے کہ جس ڈیوائس کے سافٹ ویئر میں ڈیجیٹل طریقہ کار کے مطابق قرآن مجید محفوظ (Save) ہو، اس پوری ڈیوائس اور اس کے سب حصوں کو خواہ وہ سکرین ہو، بہر حال بغیر وضو کے چھونا جائز ہے، چاہے اس وقت اس کی سکرین پر قرآن مجید نظر آ رہا ہو، یا نظر نہ آ رہا ہو۔

ان حضرات کا فرمانا یہ ہے کہ ڈیجیٹل ڈیوائس یا موبائل میں قرآن مجید اور دیگر مواد دراصل "0,1" کی شکل میں موجود ہوتا ہے، جسے "بائنری فارم" (Binary form) کہتے ہیں، جو میموری میں محفوظ ہوتا ہے، اور سکرین پر مخصوص شکل میں صرف نظر آتا ہے۔ اے ماہرین کے مطابق سکرین پر نظر آنے والے نقوش اور مواد اس سکرین یا شیشہ پر نہیں بنتے، بلکہ اس سے الگ اور جدا چیز پر بنتے ہیں، جسے ریم (RAM) کہا جاتا ہے، اور وہ حروف سکرین کے شیشے سے صرف نظر آتے ہیں، جیسا کہ دوربین یا کسی چیز کے سامنے عدسہ (Magnify) کر کے باریک یا دور کی چیز کو دیکھا جاتا ہے، مگر نظر آنے والی چیز اس عدسہ یا شیشہ سے الگ اور جدا شمار ہوتی ہے۔

اسی لیے سکرین کے نظام کو ڈسپلے (Display) اور منظر بھی کہا جاتا ہے، پس اس ڈیوائس کی میموری میں قرآن مجید یا دیگر مواد محفوظ یا فیڈ ہونے کے بعد اس ڈیوائس کی حیثیت ایک صندوق کی شمار ہوگی، اور جس صندوق کے اندر قرآن مجید موجود ہو، اس صندوق کو باہر کے حصہ سے بغیر وضو کے چھونا اور نقل و حمل کرنا جائز ہوتا ہے، خواہ قرآن مجید کا نسخہ جلد میں بند ہو

اے "Binary form" جس سے بائنری نمبر سسٹم (Binary numeral system) مراد ہے، جس کو ثنائی عددی نظام یا صرف ثنائی نظام یا دو عددی نظام بھی کہا جاتا ہے، اس اساسی نظام یعنی نمبر سسٹم میں کل 2 ہندسے شامل ہوتے ہیں۔ یعنی صفر اور ایک۔ یہ نظام عددی اقدار (numeric values) پیش کرتا ہے۔ ان ثنائی اعداد کی مدد سے کمپیوٹر مختلف معنی خیز الفاظ بناتا ہے۔ عموماً 7 یا 8 ثنائی اعداد (یعنی 7 یا 8 کی تعداد میں "0,1" مل کر ایک حرف یا علامت بناتے ہیں۔

(ملاحظہ ہو: <https://www.quora.com/How-is-data-stored-on-a-hard-drive>)

www.idaraghufuran.org

قرآن مجید کو بغیر وضو چھونے کا حکم ﴿ 487 ﴾ مطبوعہ: کتب خانہ ادارہ غفران راولپنڈی

یا کھلا ہوا ہو، اور اس کے نقوش و حروف باہر سے نظر آ رہے ہوں۔ اے اسی طرح اگر قرآن مجید یا اس کے کسی حصہ کو کسی شیشہ کے فریم میں محفوظ کر دیا جائے، تو اس شیشہ کو بغیر وضو کے چھونا بھی جائز ہوگا، کیونکہ اس فریم کی حیثیت بھی ایک صندوق کی ہوگی۔ اور یہ بات ظاہر ہے کہ موبائل فون وغیرہ کے اوپر کا حصہ جس کو کیسنگ (Casing) کہا جاتا ہے، وہ میموری اور اس کے اندر محفوظ مواد سے جدا چیز ہے، اسی وجہ سے اگر باہر کے اس پورے حصہ اور کیسنگ کو تبدیل کر دیا جائے، تب بھی اندر کا مواد (Data) اسی طرح محفوظ رہتا ہے۔

اسی طرح اگر ٹچ موبائل یا سمارٹ فون کی سکرین کو تبدیل کر دیا جائے، تب بھی اندر کا مواد (Data) اسی طرح محفوظ رہتا ہے۔

اور یہی وجہ ہے کہ بعض اوقات کسی اسٹیشن یا ہیڈ کوارٹر سے کوئی پروگرام چلایا جاتا ہے، جس کا اصل مواد ایک جگہ محفوظ ہوتا ہے، مگر وہ منظر مختلف دور دراز مقامات پر ہزاروں لاکھوں سکرینوں پر نظر آتا ہے، جیسا کہ ٹیلی ویژن اور کیبل وغیرہ کے ذریعہ سے۔

اس کے علاوہ ڈیجیٹل ڈیوائس کی سکرین پر جو کچھ نظر آتا ہے، وہ درحقیقت کاغذ یا تختی کی طرح لکھا ہوا مواد نہیں، بلکہ ایک سافٹ ویئر (Software) یا ایسے نقوش ہیں، جنہیں بعینہ چھونا نہیں جاسکتا، اس ڈیجیٹل ڈیوائس یا موبائل میں قرآن مجید اور دوسرا مواد "0,1" کی

شکل میں موجود ہوتا ہے، جسے "بائنری فارم" (Binary form) کہتے ہیں،

اس نظام کے ذریعہ ضرورت کے وقت قرآن مجید یا دوسرے مواد کی شکل بن کر نظر آنے لگتی ہے، جیسا کہ کیسٹ میں قرآن مجید یا کسی اور چیز کی آواز غیر مادی شکل میں محفوظ ہوتی ہے، یا حافظ قرآن کے دل یا دماغ میں قرآن مجید غیر مادی شکل میں محفوظ ہوتا ہے، اور چلتی ہوئی کیسٹ یا تلاوت کرتے ہوئے حافظ قرآن کے جسم اور ہونٹ و زبان کو بغیر وضو چھونا جائز

۱۔ لو كان المصحف في صندوق فلا بأس للجنب أن يحمله (رد المحتار، ج ۱، ص ۲۹۳، کتاب الطہارۃ، باب الحیض)

www.idaraghufuran.org

قرآن مجید کو بغیر وضو چھونے کا حکم ﴿ 488 ﴾ مطبوعہ: کتب خانہ ادارہ غفران راولپنڈی

ہوتا ہے، کیونکہ مذکورہ صورتوں میں قرآن لکھی ہوئی تختی یا کاغذ کو چھونا نہیں پایا جاتا۔ یہی وجہ ہے کہ جس وقت اس ڈیوائس کی سکرین میں قرآن مجید نظر آ رہا ہو، اسی وقت اگر دوسرا پروگرام کھول لیا جائے، تو اس صورت میں قرآن مجید سکرین سے غائب ہو جاتا ہے، جس کی وجہ وہی ہے کہ قرآن مجید سکرین پر نہیں ہوتا۔

لہذا اولاً تو ڈیجیٹل ڈیوائس یا سکرین کو یعنی قرآن مجید کے کاغذ یا صفحہ یا قرآن مجید کے غلاف متصل کا حکم دیا جانا راجح نہیں، بلکہ زیادہ سے زیادہ غلاف منفصل کا حکم دیا جاسکتا ہے، جس کو بغیر وضو چھونا جائز ہوتا ہے۔

دوسرے اگر اس کو غلاف متصل کا حکم دیا جائے، تب بھی اس پوری ڈیوائس کو مصحف یعنی قرآن مجید کے نسخہ کا حکم نہیں دینا چاہئے، کیونکہ اس ڈیوائس کے اندر قرآن مجید کے علاوہ دوسرا مواد بھی محفوظ و موجود ہوتا ہے، اسی وجہ سے مختلف سافٹ ویئر کے لیے الگ الگ سپیس (Space) درکار ہوتی ہے، کسی ڈیوائس میں یہ سپیس (Space) بڑی اور وسیع ہوتی ہے، جس میں زیادہ مواد اور ڈیٹا (Data) آ جاتا ہے، کسی میں کم آتا ہے۔

اور متعدد فقہائے کرام نے ایسی کتاب یا مواد کو جس میں قرآن مجید کے علاوہ دوسرا مواد بھی موجود ہو، جس کی وجہ سے اس کو قرآن کا نام نہ دیا جاتا ہو، تو اس کے اس حصہ کو بغیر وضو چھونا جائز قرار دیا ہے، جس حصہ پر قرآن مجید کے نقوش لکھے ہوئے نہ ہوں، جیسا کہ پہلے گزرا، اور یہ بات معلوم ہے کہ جس ڈیوائس میں قرآن مجید محفوظ ہوتا ہے، اس کو مصحف یعنی قرآن مجید کا نام نہیں دیا جاتا۔

پس ڈیجیٹل ڈیوائس، موبائل اور اس جیسے دیگر جدید آلات جن کے سافٹ ویئر (Software) میں قرآن مجید محفوظ (Save) ہوتا ہے، مذکورہ دلائل کی رو سے ان کا حکم مصحف والا نہیں ہے، اور اصولی اعتبار سے اس ڈیوائس یا موبائل یا ان کی سکرین کو بغیر وضو چھونا جائز ہے، خواہ اس سکرین پر اس وقت قرآن مجید نظر کیوں نہ آ رہا ہو۔

www.idaraghufuran.org

قرآن مجید کو بغیر وضو چھونے کا حکم ﴿ 489 ﴾ مطبوعہ: کتب خانہ ادارہ غفران راولپنڈی

ہمارے نزدیک مذکورہ اقوال میں سے دلائل اور مذکورہ پروگرام کے فنی اصولوں کے اعتبار سے چوتھا اور آخری قول زیادہ قوی ہے، جس پر عمل کرنے کی گنجائش ہے، اور یہ بات ظاہر ہے کہ کسی بھی فن کا حکم معلوم کرنے کے لیے اس فن سے متعلق اہل فن کی بات معتبر ہوا کرتی ہے۔

”لکل فن رجال“

لیکن اگر کوئی پہلے اقوال بالخصوص تیسرے قول پر عمل کرے، تو اس میں زیادہ احتیاط معلوم ہوتی ہے۔ واللہ تعالیٰ اعلم۔

یہ بھی ملحوظ رہے کہ مذکورہ حکم اس ڈیوائس یا سکرین کو بغیر وضو چھونے کا ہے، جہاں تک چھوئے بغیر صرف دیکھ کر تلاوت کرنے کا حکم ہے، تو بغیر وضو تلاوت کرنے میں بہر حال حرج نہیں۔ ۱۔